ಪಾಪವಿಮೋಚನಸ್ತೋತ್ರಮ್‌ 


ಸುಕೃತಂ ತಿಲಮಾತ್ರತುಲ್ಯಮೀಶ ಕ್ರಿಯತೇ ನೈವ ಮಯ್ಯೆಕವತ್ಸರೇಠಪಿ | 
ಅಪಿ ತು ಕ್ರಿಯತೇ ಸದಾ5ಘಪೂಗಃ ಪ್ರತಿಯಾಮಂ ಸಕಲೇಂದ್ರಿಯೈರ್ಮುಕುಂದ ॥ ೧॥ 


ನ ಶಿರಶ್ಚಲತೀಶ ಮೇ ಕದಾಠಪಿ ಶ್ರುತಿಜಾನ೦ದಭರೇಣ ಸದ್ಗುಣಾನಾಮ್‌ | 
ಪಿತು ಪ್ರಭುಬಂಧುದುರ್ಗುಣಾನಾಂ ಶ್ರವಣಾರ್ಥಂ ಚಲಿತಂ ಭವತ್ಯಶ೦ಕಮ್‌ ॥ ೨॥ 


G 


Nd 


ಶ್ರವಣೇ ಶ್ರವಣಾಯ ಸತ್ಕಥಾಯಾ ನ ಯತೇತೇ ತವ ಪುಣ್ಯಕೀರ್ತನಸ್ಯ | 


ಸಾ ಸಾ 


ಅಪಿ ತು ವ್ಯಭಿಚಾರಲೋಕವಾರ್ತಾಶ್ರವಣಾಯ್ಕೆವ ಮಹಾದರಂ ಪ್ರಯಾತಃ ॥ ೩॥ 


ನ ಮಮಾಕ್ಷಿಯುಗಂ ಪ್ರವರ್ತತೇ ಶ್ರೀಭಗವಚ್ಛಾಸ್ತ್ರಕುಲಾವಲೋಕನಾಯ | 
ಅಪಿತು ಧ್ರುವಬಾಲನರ್ತಕೀನಾಂ 'ಗಣಿಕಾನಾಂ" ಪರಿನರ್ತನಾದಿದೃಷ್ಟೈ ॥ 9 


ನ ಹಿ ನಾಸಿಕಯಾ ಕದಾಪಿ ವಿಷ್ಣೋಃ ಪದಪದ್ಮಾರ್ಪಿತಪುಷ್ಪಗ೦ಧಬುದ್ಧಿಃ | 
ಕಮಲೇಶ ಭವಾಮಿ ಕಿ೦ತು ವಿಷ್ಣೋಶ್ಚರಣಾನರ್ಪಿತಪುಷ್ಪಗ೦ಧಬುದ್ದಿಃ Wl & I 


ನೃಹರೇ5ಚ್ಯುತಮಾಧವೇಶಕೃಷ್ಣಹರಿಗೋವಿ೦ದಮುಕು೦ದನಾಮಜಾತಮ್‌ | 
ನಹಿ ಕೀರ್ತಯತೀಹ ಮೇ ಕುಜಿಹ್ವಾಠಪಿ ತು ದುರ್ಲಿಗಭಗಾ೦ಕಿತಾನ್‌ ಕುಶಬ್ದಾನ್‌ ॥ ೬॥ 


ತವ ಮಂದಿರಮಾಜರ್ಜನಾದಿಸೇವಾಂ ನ ಕರೌ ಮೇ ಕುರುತಃ ಕದಾಠಪಿ ಭಕ್ತ್ಯಾ | 
ಅಪಿ ತೂರುಗುಣಾರ್ಯ ದುಷ್ಟವಸ್ತುಗ್ರಹಣಾಯ್ಕೆವ ಯತೇತ ಇಂದಿರೇಶ ian 


ಉದರಂ ಮಮ ಧಿಕ್‌ ಶಠಸ್ಯ ವಿಷ್ಣರ್ಪಿತಪೂತಾನ್ನವಿವರ್ಜಿತಂ ನಿತಾಂತಮ್‌ | 
ಯದಪೂತತರಾಸಮರ್ಪಣೀಯಾಧಮವೃಂತಾಕಪಲಾ೦ಡುಪೂರ್ವಭಾಜಃ ॥ ೮॥ 


ಖಲಜಾರವಧೂಗೃಹಾಣಿ ನಿತ್ಯಂ ಚರಣಾಭ್ಯಾಮನುಯಾಮ್ಯಹಂ ತ್ವರಾಭ್ಯಾಮ್‌ | 
ನ ತು ಮಾಧವ ತಾವಕಾಲಯಾಂಶ್ಚ ಪ್ರತಿಯಾಮೀಶ ಮಹತ್ತಮಾಗ್ರಹೋ5ಹಮ್‌ ॥ ೯॥ 


ಮನ ಏವ ಹರೇಕಖಿಲೇ೦ದ್ರಿಯಾಣಾಂ ವರಮಿತ್ನಂ ಪ್ರಮಿತಂ ಶ್ರುತಿಸ್ಮೃ ತಿಭ್ಯಾ ಮ್‌ | 
ಸುಮನೋಜಯಿನೋಃಖಿಲೇಂದ್ರಿ ಯಾಣಾಂ ಜಯ 'ಏವೇತಿ ಜನಾನುಭೂತಿರಸ್ತಿ Il co Il 


ಮನಸಾಈಚ್ಯುತ ಕೃಷ್ಣ ತಾದೃಶೇನಾಪ್ಯನುಚಿಂತೈವ ಭವ೦ತಮಾತ್ಮಭಕ್ತಾನ್‌ | 
ಭವವಾರಿನಿಧೇಃ ಸುತಾರಯ೦ತಂ ಭವವಾರ್ಧಿ ನ ಹಿ ತರ್ತುಮಸ್ತಿ ಯತ್ರಃ ॥ ೧೧॥ 

ಮಮ ಪ ಪಾಪಚಯಸ್ಯ ವಾಸುದೇವಾ೦ತಕಲೋಕಸ್ಥಿತಿರೇವ ಚೇತ್‌ ಫಲಂ ತು ! 
ನಸುಖೀ ಸದೃ ಶೋಶಸ್ತಿ ಮೇ ತ್ರಿಲೋಕ್ಯಾ 0೦ ಫಲಭಾವೇನ ಮಹತ್ತಮೋಪಸ್ತಿ ಸಿದ್ದಮ್‌ Wl ೧೨ 


ನ ಸುಖಾನುಭವಾಯ ಪಾಪಕರ್ಮಾಣ್ಯಹಮೀಶಾನುದಿನಂ ತನೋಮಿ ಕಿ೦ತು | 
ಅಘನಾಶಯಶಃಪರೀಕ್ಷಣಾರ್ಥಂ ತವ ನಾಮ್ನಾಮನುತಾಪಸಿದ್ಧ ಏವ ॥ ೧೩ ॥ 


ನಿಜವಾಸರುಷಾ ಪ್ರದಾತುಮಾರ್ತಿಂ ಹ್ಯಧಿಕಾಂ ಪಾಪನಿಯಾಮಕಾಸುರೇಭ್ಯಃ 
ಅಶುಭಾನ್ಯಪಿ ಕಾರಯನ್‌ ಮಯಾ ತ್ವಂ ರಮಸೇ ಸರ್ವನಿಯಾಮಕೋ ವಿಭಾತಿ ॥ ೧೪ ॥ 


ಯದಿ ಕೃಷ್ಣ ಕದಾಚನಾಪಿ ಪುಣ್ಯಂ ಘಟತೇ ಪಾಪಮಯಸ್ಕ ಮೇಷಪಿ ತತ್ತು 1 
ಪ್ರಬಲಾಘ ಚಯ್ಕೆರ್ನಿಹನ್ಯತೇ ವಾ ದುರಿತಧ್ವಂಸಕೃತಾರ್ಥಮೀಶ ವಾ ಸ್ಯಾತ್‌ ॥ ೧೫ 


ತದಿಹೋಭಯತಶ್ಚ ಪುಣ್ಯಮೂರ್ತೇ ಸುಕೃತಂ ನೋ ಘಟತೇ ಮನಾಗಪೀಶ | 
ವದ ಮೇ ಪುರತಸ್ತ್ಯತೀವ ಭೀರೋರ್ಭಗವನ್‌ ಕಾಲಭಯಾಪಹರ್ತ್ರಪಾಯಮ್‌ ॥ ೧೬ ॥ 


ಅತುಲಂ ನೃಷು ವೈಷ್ಣವಂ ಸುಜನ್ಮಾಚ್ಯುತ ದತ್ತಂ ಕೃಪಯಾ ತ್ವಯಾ$ಪ್ಯವಾಪ್ಯ | 
ಕ್ಷಣಜೀವ್ಯಪಿ ಕಲ್ಪಗತ್ವಬುದ್ದ್ಯಾ ಪಶುಚ೦ಡಾಲವದೇವ ಸ೦ಚರಾಮಿ ॥ ೧೭ ॥ 


ನ ತದಸ್ತಿ ಶರೀರಿಣಾಂ ಶತಾಬ್ದಾಯುಷಿ ಶಾಸ್ತ್ರಪ್ರಥಿತೇಕಪಿ ಕಿ೦ಚಿದೇವ | 
ಭಗವನ್‌ ಖಲು ಸರ್ವರಾತ್ರಿಕಾಲೋ ಜಲಹೋಮೋಪಮತಾಮುಪೈತಿ ನಾಲಮ್‌ ॥ ೧೮॥ 


ದ್ವಿದಶಾಬ್ದಯುಗಂ ದಿವಾ5ಪಿ ಪೂರ್ವೋತ್ತ ರಮೀಶಾರ್ಭಕಭಾವವಾರ್ಧಕಾಭ್ಯಾಮ್‌ 
ಸಮಯಂ ಪ್ರಣಯಾಮಿ ಸರ್ವರೋಗೈರ್ಬಹುಲೀಲಾಭಿರಪಿ ಪ್ರಮೂಢಬುದ್ದಾ Il oF Il 


ಪರಿಶೇಷಿತ ಈಶ ಮಧ್ಯ ಕಾಲಃ ಸುಕೃ ತೇ ಭಾರತಭೂತಳೇ ವರಿಷ್ಠಃ | 
ಯದಿಹಾಪಿ ಸದೈವ ಪಾಪಚಿತ್ತೇ ಕು ಪಶ್ಯ ೦ತ್ಯ ಜಯೋಶ್ಚ ಕೋ ವಿಶೇಷಃ ॥ ೨೦ ॥ 


ಇಹ ಭಾರತಭೂತಳೇತತಿಪುಣ್ಯೇ ದ್ರವಿಣಸ್ತ್ರೀಸುತಪೂರ್ವಕೇಷು ಮಾಯಾಮ್‌ | 
ಅಲಮೇಕದಿನಂ ವಿಮುಚ್ಯ ವಾ ಮೇ ತವ ಪಾದಾಬ್ದರತಿಂ ಪ್ರದೇಹಿ ದೇವ ॥ ೨೧॥ 


ರಮಯಾಪ್ಯಗಣಯ್ಯವಸ್ತುಜಾತಂ ದ್ವಿವಿಧಂ ಪ್ರಾಹುರಮ೦ದಬುದ್ದಿಭಾಜಃ | 
ತವ ಸದ್ಗುಣಜಾತಮೇಕಮನ್ಯನ್ಮಮ ದುರ್ವಾರದುರಂತಪಾಪಜಾತಮ್‌ ॥ ೨೨ ॥ 


ಅತಿಸೌಖ್ಯಕರಾಣ್ಯಲಂ ಪರಸ್ತಾತ್‌ ನ ಹಿ ಕಿಂಚಿತ್‌ ಶ್ರಮಸಾಧ್ಯಸಾಧನಾನಿ | 
ಶ್ರಮಭೀರುರಹಂ ತ್ಯಜನ್‌ ಪರತ್ರಾಮಿತಶೋಕಾನುಭವೀ ಕಥಂ ಭವಾಮಿ ॥ ೨೩ ॥ 


ಭುವಿ ಯದ್ಯಪಿ ಪಾಪಿನೋ ವಸಂತಿ ಶ್ರಮಭಾಜಃ ಪುರುಷಾಸ್ತಥಾರಪಿ ಕೋಪಿ | 
ಮಮ ಪಾಪಸಮಾನಪಾಪಕರ್ತಾ ಪುರುಷೋ ನಾಸ್ತಿ ಹಿ ನಾಸ್ತಿ ನಾಸ್ತಿ ನಾಸ್ತಿ ॥ ೨೪ ॥ 


ನತಯೋ ನ ಕೃತಾಃ ಪ್ರದಕ್ಷಿಣಾಶ್ಚ ಸ್ತುತಯೋಕಪಿ ಧ್ರುವಮ೦ತರೇವ ದಂಭಃ | 
ನಗುರುಃ ಪರಿಸೇವಿತಃ ಸುಭಕ್ತ್ಯಾ ಶುಭಶಾಸ್ತ್ರಶ್ರವಣಂ ಕಥಂ ತತಃ ಸ್ಯಾತ್‌ ॥ ೨೫ ॥ 

ವಚನೈರ್ಬಹುಭಿರ್ಮುಕು೦ದ ಕಿಂ ತೇ ಶೃಣು ಮೇ ಬೀಜವಚೋ ವದಾಮಿ ತುಭ್ಯಮ್‌ | 
ಭುವನತ್ರಯಸಂಸ್ಥಿತಾನಿ ಯಾನೀಶ್ವರ ಪಾಪಾನಿ ವಸಂತಿ ಮಯ್ಯಯೋಗ್ಯೇ ॥ ೨೬ ॥ 


ಪ್ರಕೃತೇ ತದಘವ್ರಜಾಅತ್‌ ಪ್ರಮುಕ್ತಿರ್ನ ಭವೇತ್‌ ಕೈರಪಿ ತೇ ದಯಾಂ ವಿನಾದ್ಯ | 
ಕರುಣಾಂ ಕುರು ಮಯ್ಯತೋ ದಯಾಳೋ ನತಯಸ್ತೇ ಕಮಲೇಶ ಸ೦ತ್ವನ೦ತಾಃ ॥ ೨೭ ೫ 


ವಿಜಯಿ೦ದ್ರಯತೀಶ್ವರೋ ವ್ಯತಾನೀತ್‌ ಸ್ತುತಿಮೇತಾಂ ದುರಿತಾಪಹಾಂ ಮುರಾರೇಃ | 
ಪರಮಾದರತಃ ಸದಾ ಪಠೇದ್ಯೋ ನಿಖಿಲೈಃ ಪಾಪಚಯೈರ್ಭವೇತ್‌ ಸ ಮುಕ್ತಃ ॥ ೨೮ ॥ 


ಇತಿ ಶ್ರೀಮದ್ವಿಜಯೀ೦ದ್ರತೀರ್ಥಪೂಜ್ಯಚರಣವಿರಚಿತಂ ಪಾಪಮೋಚನಸ್ತೋತ್ರಮ್‌ 


ಭಾರತೀರಮಣಮುಖ್ಯಪ್ರಾಣಾ೦ತರ್ಗತ ಶ್ರೀ ಕೃಷ್ಣಾರ್ಪಣಮಸ್ತು 


ಹ 

